
தேதி :மார்ச் 10, 2014

 ‘பாவத்தை’‘புண்ணியம்’சந்திப்பதுஎப்போது

- அருண்ஜெட்லி
எதிர்க்கட்சித்தலைவர் (மாநிலங்களவை)

2014 பொதுதேர்தல்களுக்காக கடந்த 24 மணிநேரம் மிகவும் பரபரப்பாக 

இருந்திருக்கும். பா.ஜ.க.வைச் சுற்றி ஒருங்கிணைப்பு தொடர்கிறது. டார்ஜிலிங் 

மற்றும் சில வடக்கு வங்காளத் தொகுதிகளில் பா.ஜ.க.வுக்கு ஆதரவு 

அளிப்பதென கோர்க்காஜன் முக்தி மோர்ச்சா முடிவு செய்துள்ளது. இந்த 

ஆதரவு பா.ஜ.க.வின் வெற்றியுடன் இணைந்துள்ளது. வங்காளத்தில் சில 

இடங்களை பா.ஜ.க. கைப்பற்றுவதற்கான சாத்தியக்கூறு அதிகமாகியுள்ளது. 

அதேநேரத்தில் அசாம் கண பரிஷத்தின் ஒரு பிரிவினர், அதன் முன்னாள் தலைவர் 

சந்தர் மோகன் பட்வாரி தலைமையில் பா.ஜ.க.வில் இணைந்துள்ளார்கள். 

இதனால் அசாமில் இருந்து சில மக்களவை இடங்களையாவது பா.ஜ.க. பெறும் 

என்று எதிர்பார்க்கப்படுகிறது. அசாம் கண பரிஷத்தின் முக்கியத் தலைவர்கள் 

பா.ஜ.க.வில் இணைந்துள்ளதால், அசாமில் ஒரே காங்கிரஸ் எதிர்ப்பு கட்சியாக 

மேலும் வலுப்படும்.

மேலும் பல்வேறு மாநிலங்களில் மற்ற கட்சிகளில் இருந்து விலகி, 

பா.ஜ.க.வில் இணைந்து கொண்டிருக்கிறார்கள். கர்நாடகம், ஆந்திரபிரதேசம், 

தமிழ்நாடு ஆகிய மூன்று தென் மாவட்டங்களில் பா.ஜ.க. மற்றும் தே.ஜ.கூ.வை 

வலுப்படுத்தும் மிகவும் முக்கியமான காலங்களாக அடுத்த சில நாட்கள் 

இருக்கப் போகின்றன. எங்கு பா.ஜ.க. பாரம்பரியமாக வலுவான அரசியல் சக்தி 

இல்லாமல் இருந்ததோ, அத்தகைய கிழக்கு மற்றும் தென் மாநிலங்களில் இந்த 

முன்னேற்றங்கள் வலு சேர்க்கப் போகின்றன.

அதே நேரத்தில், காங்கிரசிலும், ஆம் ஆத்மி கட்சியிலும் ஒரு விதத்தில் முக்கிய 

வளர்ச்சி ஏற்பட்டுள்ளது. மத்திய பிரதேசத்தில் ஒரு காங்கிரஸ் வேட்பாளர் 

கட்சியின் வேட்பு மனுவை மறுத்துவிட்டார். அதே நேரத்தில் பா.ஜ.க.வில் 

இணைந்துள்ளார். ஆம் ஆத்மி கட்சிக்கு ஒரு குறிப்பிட்ட அளவிலான ஆதரவு 

இருப்பதாகக் கூறிக்கொள்ளும் சண்டிகர் மற்றொரு முக்கிய மையம் ஆகும். 

அதன் உறுப்பினர்கள் குழப்பத்தில் உள்ளதால் சண்டிகரில் அதன் வேட்பாளர், 



கட்சியின் வேட்பு மனுவை நிராகரித்து விட்டார். அவரது வெற்றிக்கு அமைப்பு 

ரீதியான ஆதரவு கிடைக்காது என்று அவர் நினைக்கிறார். யார் சாத்தியமுள்ள 

வெற்றியாளராகப் கருதப்படுகிறாரோ அந்தக் கட்சியை பெரும்பாலான மக்கள் 

சுற்றி வருவார்கள். தோல்வியடைய வாய்ப்புள்ளதாகக் கருதப்படும் கட்சியிடம் 

குறைவான கோரிக்கைகளே இருக்கும். எனினும், முன்னெப்போதும் கண்டிராத 

வகையில் பகிரங்கமாக அறிவிக்கப்பட்டப் பிறகு வேட்பாளர்கள் அதைப் 

புறக்கணிக்கிறார்கள். வெற்றி வாய்ப்புகளே இல்லை என்று வேட்பாளர்களுக்கு 

தெரிந்தால் மட்டுமே இவ்வாறு நடக்கும்.

ஆம் ஆத்மி கட்சியின் ஊடகத் தேனிலவு முடிந்து விட்டதாகத் 

தோன்றுகிறது. கட்சியின் நடவடிக்கைகள் குறித்து விரிவான அறிக்கைகள் 

தந்த ஊடகங்கள் கூட மற்ற அரசியல் கட்சிகளைப் போன்று கடுமையான 

அலசலுக்கு கட்சியை உட்படுத்தத் தயாராகி விட்டன. ஆம் ஆத்மி கட்சியின் ‘கள 

எதிர்ப்பாளராக’ காங்கிரஸ் தொடரும் போது கூட, பா.ஜ.க.வின் ’தொலைக்காட்சி 

எதிர்ப்பாளராக’ அந்தக் கட்சியை ஊடகங்களின் அளவுக்கு மிஞ்சிய 

விளம்பரம் சித்தரிக்கிறது.  யூட்யூப்பில் ஒரு புதுமையான வீடியோ 

தற்போது இடம்பெற்றுள்ளது. இந்த வீடியோவில், ஒரு பிரபலமான செய்தி 

அலைவரிசையின் செய்தியாளருடன் ஆம் ஆத்மி கட்சியின் தலைவர் 

வாக்குவாதத்தில் ஈடுபட்டுக் கொண்டிருக்கிறார். இது போன்ற திட்டமிட்ட 

நடவடிக்கைகளால் ஆம் ஆத்மி கட்சி தலைவரை நடுந்தர மக்களின் 

ஆதரவாளராகச் சித்தரிக்கிறது. ஒரு செய்தியாளர் மற்றும் ஊடக நிறுவனத்தின் 

மூலமாக அத்தகைய சலுகை பெறக் கூடிய அதிர்ஷ்டம் நமக்கு எப்போதும் 

இருந்த்தில்லை. நட்பு மற்றும் இசைவான நேர்முகங்கள் மூலமாக ஒரு 

குறிப்பிட்ட சித்திரத்தை வளர்ப்பதே ஆம் ஆத்மி கட்சியின் யுத்தி. இதன் 

மூலம் கட்சியும், அதன் தலைவரும் இல்லாததை சித்தரிக்கிறார்கள் என்பது 

தெளிவு. உண்மையற்றத்தை அவர்களது சித்திரமாக விளம்பரம் செய்கிறார்கள். 

உண்மைக்கும், பொய்க்கும் முழுமையாக வேறுபாடு உள்ளது. புண்ணியமும், 

பாவமும் சேரும் போது, நீங்கள் உடன்பாட்டை எதிர்பார்க்க முடியாது.

